

## Mál- og avriksavtala fyri 2015-16

---

### Mentamáladeildin/Trivnaðarfyrisingin í Tórshavnar Kommunu og Býarbókasavnið

#### Inngangur

Tórshavnar kommuna hevur sum visjón at verða ein virkin og vakin høvuðsstaður. Í hesum liggur m.a. at:

- Vit vilja, at høvuðsstaðurin er alheimsgjærdur og fjølbroyttur. Her skal verða rúm fyri ymiskum áskoðanum, hugskotum og mentanum, tí soleiðis verður gott hjá øllum at liva, búgva og virka
- Vit vilja, at høvuðsstaðurin er livandi, við upplivingum og avbjóðingum, men eisini við tryggleika og nærleika
- Vit vilja, at høvuðsstaðurin er virkin, við nýggjum og mennandi útbúgvingartilboðum og dygdargóðum altjóða granskingarumhvørvi
- Vit vilja, at høvuðsstaðurin er burðardyggur búskaparliga, sosialt og umhvørvisliga
- Vit vilja, at høvuðsstaðurin er effektivur og framtakshugaður, við skjótari og góðari tænastrá til borgarar og vinnu
- Vit vilja, at høvuðsstaðurin tænar øllum føroyingum í avgerandi leikluti sínum at ganga á odda í menningini

Við støði í hesi visjón er innan mentamálaøkið sett út í kortið at tryggja rationellan rakstur á øllum stigum, eins og støðugt fremja og eftirmeta arbeiðsgongdir, seta mál og leggja ætlanir fyri økið og tess stovnar/virkisøki, umframt at skapa eitt kveikjandi og mennandi umhvørvi fyri leiðsluligari og fakligari menning.

Sum liður í hesum er lögð ætlan um at roynd leistin við at gera sonevndar mál- og avriksavtalar við stovnar innan mentamálaøkið hjá Tórshavnar kommunu og herundir Býarbókasavnið.

#### **Høvuðsuppgáva (Missión) og framtíðarmynd (visjón) hjá Býarbókasavninum (BBS).**

##### **Missión (Høvuðsuppgáva)**

Býarbókasavnið fremur upplýsing, lærdóm og mentanarligt virksemi í Tórshavnar kommunu og í Føroyum annars.

##### **Visjón (framtíðarmynd)**

Býarbókasavnið skal tryggja øllum borgarum í kommununi og borgarum aðrastaðni frá góða og sjónliga atgongd til upplýsing, lærdóm og mentanartilboð, sum gevur hvørjum borgara sær, uttan mun til aldur, kyn ella samfelagsliga støðu annars, móguleika fyri fordjúpils og menning av eignum evnum og førleikum.



Til at røkka endamálinum, skal Býarbókasavnið hava til taks bøkur, tíðarrit, ljóðbøkur og annað hókandi tilfar, sum verður lænt út uttan viðurgjald, og sum umboðar dygd, fjølbroytni og er aktuelt. Eisini skal Býarbókasavnið bjóða umstøður, umhvørvi og kunning, sum vekir forvitni og áhuga fyri luttøku í samfelag og mentanarlívi.

Sum arbeiðspláss skal Býarbókasavnið vera eitt stað, har starvsfólkini sleppa at royna seg yrkisliga og persónliga, og har tey verða vird og sædd bæði sum menniskju og sum fakfólk.

## Strategimál

### 1. Dygdargóð bókasavnstilboð

Dygd skal eyðkenna bókasavnstilboðini hjá Býarbókasavninum. Reglulig eftirmeting og dagføring av savni og tænastrum er sjálvsagdur lutur eins og virkin eggjan og samskipti við borgarar um menning av bókasavnstilboðum.

### 2. Økja um talið av brúkarum, serliga fyri útvaldar bólkar

Ásannandi at upplýsing, lærdómur og mentanarligt virksemi viðkemur øllum borgarum, uttan mun til aldur, kyn og samfelagsliga støðu, skal virkast fyri, at eisini teir bólkar, sum í dag ikki brúka Býarbókasavnið, fáa betri og sjónligari kunning um bókasavnstænastur, sum tey kunnu fáa gleði og gagn av.

### 3. Førløikamenning og trivnaður

Tænastan á Býarbókasavninum skal tryggjast við at starvsfólkini hava dagfórda vitan innan økið, og at tey hava hókandi møguleikar fyri førløikamenning. Harumframt verður stuðlað undir eitt gott sálarligt arbeiðsumhvørvi.

### 4. Munagóð og skjót tænastr

Býarbókasavnið vil verða ein tænastruveitari, ið veitir borgaranum stundisliga tænastr, og sum húsast væl við givna tilfeinginum. Støðug menning av leiðslu, bygnaði og KT-skipanum stuðla undir virksemið hjá stovninum.

### 5. Góð og trygg hølvisviðurskipti

Við tí virksemi, sum eitt nútíðar fólkabókasavn eigur at hava, og við atlit til tey krøv, sum nútíðar samfelagið setur um opinleika, atkomuligheit, sjónligheit og fordjúpsli, skal Býarbókasavnið verða eitt stað, har bæði vitjandi og starvsfólk kenna seg trygg og ótarnað av figgjarligum, politiskum og átrúnaðarligum seráhugamálum.

### Fakta um Býarbókasavnið (2014)

Vidd: 1.161 m<sup>2</sup> (alt íroknað) - Bókatal: 76.496 - Útlán: 79.7018 – Sirkulatió (bøkur útlæntar í senn): umleið 6.000 - Vitjandi: 119.104 - Starvsfólk: 14 - Ársverk: 11,5 - Eyka goymsla er í kjallaranum í Eysturskúlanum.

Raðfest verkevni/innsatsøkir fyri 2015-16 við støði í missión, vísiÓN og strategimálum:

Nr.	Verkevni	Strategimál	Mál 2015-16
1	Byggiskrá	5	Skapa tryggjeika um hólsviðurskiftini við eini haldgóðari og fastlagdari ætlan
2	Betri lesi- og lestrarumstøður	5	Bøta um umstøðurnar at lesa og forðjúpa seg á staðnum
3	Menna Ungdómsdeildina	2	Gera tað meira spennandi hjá ungum at brúka bókasavnið
4	Menna Barnabókasavnið	2	Gera tað meira rúmligt
5	Bókasavnstilboð uttan fyri BBS	4	BBS út til borgaran, gera royndaráttøk
6	Kunning og PR	2	Gera ætlan fyri betri kunning og PR
7	Undirvísing og skeið	4	Menna skeiðstilboð til borgarar
8	Økja um brúkið av BBS	2	Gera áttak fyri at økja um áhugan fyri lesing hjá útvaldum bólkum
9	Nýggjar KT-skipanir í 2016-17	4	Fyrireika skifti til nýggja bókasavns-skipan og nýggja heimasíðuskipan + menna intranet
10	Førleikamenning starvsfólk	3	Gera støðumeting og leggja ætlan
11	Ljóð- og e-bókatilboð	1	Samstarv um menning av føroyskari skipan til bókasøvn
12	Mentanartiltøk	2	Skipa fyri fyrilestrum, kjaktiltøkum o.ø. í samstarvi við áhugfeløg v.m.
13	Brúkarakanningar	1	Gera kanning av nøgdseminum við tænastrurnar og ynski
14	Samstarv um bókasavns-mál	1	Menna kommunalan bókasavns-politikk, dagføra lógarkarmar í samstarvi við onnur



**Sáttmálaskeið og frágreiðingar**

Sáttmálin er galdandi fyri árið 2015 og 2016.

Reglulig eftirmeting verður gjørd í sambandi við dialogfundir, umframt høvuðseftirmeting á heystið 2016 í sambandi við dagførda avtalu fyri 2016-17.

Verða fyrirteytirnar munandi broyttar eftir, at avtalan er gjørd, verður støða tikin til møguligar tillagingar.


Tórshavn, tann 30. november 2015

**Mentamáladeildin**



mentamállleiðari

**Býarbókasavnið**



leiðari